

राममंदिर में प्राण प्रतिष्ठा के आमंत्रण पत्रों का प्रेषण शुरू

अयोध्या, 14 दिसम्बर। श्री राम जन्मभूमि मंदिर में प्राण प्रतिष्ठा के आमंत्रण पत्रों का प्रधान डाकघर से प्रेषण शुरू कर दिया गया है।

श्रीराम जन्मभूमि ट्रस्ट द्वारा डाक विभाग के माध्यम से देश-विदेश के साधु संतों को बाईस जनवरी 2024 के प्राण प्रतिष्ठा के लिए आमंत्रण पत्र भेजे जा रहे हैं, जिसकी बुकिंग का कार्य डाक विभाग

■ **श्रीराम जन्मभूमि ट्रस्ट द्वारा डाक विभाग के माध्यम से देश-विदेश के साधु संतों को 22 जनवरी के प्राण प्रतिष्ठा समारोह के लिए आमंत्रण पत्र भेजे जा रहे हैं।**

में ज़ोरों पर है। प्रधान डाकघर में आमंत्रण पत्रों की बुकिंग कार्य का जायजा मंडल के प्रवर अधीक्षक डाकघर एच.के. यादव ने दिया।

इस दौरान यादव ने बताया कि श्रीरामजन्मभूमि ट्रस्ट से बी.एन.पी.एल. के एपीमेंट के तहत आमंत्रण पत्र का बुकिंग कार्य किया जा रहा है। श्रीरामजन्मभूमि ट्रस्ट द्वारा अब तक देश-विदेश के तीन हजार सात सौ पन्द्रह आमंत्रण पत्र डाक विभाग को बुकिंग के लिये उपलब्ध कराया गया है।

श्रीनगर में मौसम की सबसे सर्द रात

श्रीनगर, 14 दिसंबर। जम्मू-कश्मीर में लगातार ठंड बढ़ रही है। जहां कश्मीर के हाड कंपने वाली ठंड जारी है, वहीं श्रीनगर में इस मौसम की सबसे सर्द रात दर्ज की गयी है। मौसम विज्ञान विभाग (आईएमडी) ने गुरुवार को यह जानकारी दी।

मौसम विभाग केन्द्र श्रीनगर ने बताया कि दक्षिण कश्मीर में शोपियां में जिला में सबसे ज्यादा ठंड रिकॉर्ड की गयी है, जहां पिछली रात न्यूनतम तापमान शून्य से नीचे 6.6 डिग्री सेल्सियस दर्ज किया गया। तापमान में आई भारी गिरावट के कारण

श्रीनगर के डल झील के आंतरिक हिस्से और अन्य निकाय तथा पानी के पाइप में पानी जम गया है। दक्षिण कश्मीर के सबसे प्रिय पर्यटक स्थल पहलगाम में पिछली रात के शून्य से नीचे 5.3 डिग्री के मुकाबले आज न्यूनतम तापमान शून्य से नीचे 5.8 डिग्री सेल्सियस दर्ज किया गया, जो सामान्य से 2.0 डिग्री सेल्सियस कम है। उत्तर कश्मीर के स्की रिसॉर्ट गुलमर्ग में न्यूनतम तापमान मामूली सुधार हुआ है और गुरुवार को तापमान शून्य से नीचे 5.0 डिग्री सेल्सियस रिकॉर्ड किया गया। इससे पहली रात को यहां न्यूनतम तापमान

दम्पती ने ...

(प्रथम पृष्ठ का शेष) हलचल नहीं हुई तो पड़ोसियों ने एमपी नगर थाना पुलिस को सूचना दी। मौके पर पहुंची पुलिस ने देखा तो चार जने अलग-अलग फंदे पर लटके हुए थे और एक जना वहीं पर गिरा पड़ा था और उसके मुंह से झग्न निकले हुए थे। फिलहाल पुलिस मामले की जांच में जुटी है।

प्राप्त जानकारी के अनुसार मृतक हनुमान सोनी मूलतः देशनोक का रहने वाला था और यहां अत्योदय नगर में किराये के मकान में रहता है। सामूहिक सुसाइड के बारे में कहा जा रहा है कि आर्थिक तंगी के चलते उसने यह कदम उठाया है। घटना की जानकारी मिलने पर जिला पुलिस अधीक्षक तेजस्विनी गौतम मौके पर पहुंची। मृतक हनुमान सोनी जेवरत का कारीगर है। मृतकों में दम्पति के अलावा दो लड़के व एक लड़की है। बहरहाल पुलिस मामले की हर एंगल से जांच कर रही है।

आसियान-भारत अन्न महोत्सव में “ मिलेट्स” पर विशेष जोर

नयी दिल्ली, 14 दिसंबर। केंद्रीय कृषि एवं किसान कल्याण मंत्री और जनजातीय कार्य मंत्री अर्जुन मुंडा ने गुरुवार को आसियान-भारत अन्न महोत्सव का राष्ट्रीय राजधानी में शुभारंभ करते हुए कहा कि देश में मोटे अनाज (मिलेट्स) को बढ़ावा देने के लिए केंद्र सरकार लगातार प्रयास कर रही है। इसी कड़ी में यहां वसंत कुंज इलाके में दो दिवसीय मिलेट मेले का आयोजन किया गया है। आसियान में भारतीयमिशन द्वारा कृषि एवं किसान कल्याण मंत्रालय के सहयोग से आयोजित दो दिवसीय इस महोत्सव में भारत सहित आसियान देशों के नीति-निर्माता, उद्यमी, विशेषज्ञ स्टार्टअप एवं अधिकारी भाग ले रहे हैं। समारोह में कृषि एवं किसान कल्याण राज्य मंत्री केलाशा चौधरी और सुशोभा करंदलावे तथा सचिव मनोज आहूजा भी मौजूद थे। अंतर्राष्ट्रीय मिलेट्स वर्ष के अनुरूप, महोत्सव का उद्देश्य जागरूकता बढ़ाना और अन्न एवं

हमास नेता इजरायल के साथ युद्धविराम वार्ता को तैयार

हमास के राजनीतिक ब्यूरो के प्रमुख हनीयेह ने हमास से संबद्ध अल-अक्सा टीवी पर प्रसारित भाषण में यह जानकारी दी

गाजा, 14 दिसंबर। हमास नेता इस्माइल हानियेह ने कहा है कि गाजा पर शासन करने वाला फिलिस्तीनी गुट इजरायल के साथ किसी भी व्यवस्था या पहल पर वार्ता करने के लिए तैयार है ताकि युद्धविराम हो सके।

समाचार एजेंसी शिन्हुआ की गुरुवार को जारी रिपोर्ट के मुताबिक हमास के राजनीतिक ब्यूरो के प्रमुख हनीयेह ने हमास से संबद्ध अल-अक्सा टीवी पर प्रसारित भाषण में कहा, “हम किसी भी व्यवस्था या पहल पर चर्चा करने के लिए तैयार हैं जिससे इजरायल के हमले रुक सके। हमास के बगैर गाजा के भविष्य के संबंध में व्यवस्था सफल नहीं होगी।”

हनियेह ने कहा कि, हमास ने गाजा में तत्काल युद्धविराम की मांग करने वाले संयुक्त राष्ट्र महासभा के प्रस्ताव का स्वागत किया है और गाजा संघर्ष को समाप्त करने के लिए सख्ती अरब तथा संयुक्त अरब-इस्लामिक असाधारण शिखर सम्मेलन द्वारा सौंपी

■ **हनीयेह ने कहा कि, हमास युद्ध के बाद की ऐसी किसी भी राजनीतिक व्यवस्था को अस्वीकार करता है, जिसमें हमास और अन्य फिलिस्तीनी गुट शामिल ना हों।**

■ **हनीयेह ने गाजा पर इजरायली हमलों को रोकने के लिए अंतरराष्ट्रीय दबाव बढ़ाने की भी अपील की है।**

गई मंत्रिस्तरीय समिति के प्रयासों की भी सराहना की है।

उन्होंने हमास की ओर से युद्ध के बाद की ऐसी किसी भी राजनीतिक व्यवस्था को अस्वीकार करने की पुष्टि की, जिसमें हमास और अन्य फिलिस्तीनी गुट शामिल ना हों। उन्होंने साथ ही गाजा पर इजरायली हमलों को रोकने के लिए अंतरराष्ट्रीय दबाव बढ़ाने की भी अपील की है।

इससे पहले इजरायली मीडिया ने कई हमास नेताओं के कतर से अज्ञात गंतव्यों की ओर प्रस्थान की रिपोर्ट दी थी, जिसमें लेबनान, ईरान या अल्जीरिया जैसे देशों में संभावित

स्थानांतरण का सुझाव दिया गया था।

हमास की ओर से हालांकि इन रिपोर्टों

आईईडी ...

(प्रथम पृष्ठ का शेष)

बॉर्डर सिक्योरिटी फोर्स (बी.एस. एफ.) का एक जवान शहीद हो गया।

पुलिस अधीक्षक दिव्यांग पटेल ने घटना की पुष्टि की है। माहला बीएसएफ कैप से जवानों की टुकड़ी नक्सल गश्त पर रवाना हुई थी।

इसी दौरान नक्सलियों ने जंगल के बीच जवानों को गिशाना बनाकर आईईडी ब्लास्ट किया, जिसमें बीएसएफ का जवान अखिलेश राय ब्लास्ट की चपेट में आ गया।

जवान को गंभीर हालत में पखांजूर सिविल अस्पताल ले जाया जा रहा था, लेकिन रास्ते में ही जवान ने दम तोड़ दिया है। इलाके में सर्च ऑपरेशन तेज कर दिया गया है।

युवा कांग्रेस का केंद्र सरकार के खिलाफ विरोध प्रदर्शन

भारतीय युवा कांग्रेस ने संसद सुरक्षा में चूक को गंभीर मामला बताते हुए विरोध प्रदर्शन किया

नयी दिल्ली, 14 दिसंबर। भारतीय युवा कांग्रेस ने संसद सुरक्षा में चूक को गंभीर मामला बताते हुए गुरुवार को यहां केंद्र सरकार के खिलाफ विरोध प्रदर्शन किया।

भारतीय युवा कांग्रेस के राष्ट्रीय अध्यक्ष बी. वी. श्रीनिवास ने कहा कि, संसद में चुस्पैट का मामला बहुत ही गंभीर है, पर केंद्र सरकार के बर्ताव को देख कर ऐसा लग रहा है कि उन्हें इस घटना से कोई सरोकार नहीं है। उन्होंने कहा कि, संसद की सुरक्षा चूक के सवाल पर प्रधानमंत्री नरेन्द्र मोदी और गृह मंत्री अमित शाह को इस पर अपना वक्तव्य देना चाहिए और इस चूक पर क्या कदम उठाए जाएंगे, इसके बारे में सदन में उन्हें बताना चाहिए।

श्रीनिवास ने कहा कि, देश के प्रधानमंत्री को गंभीर घटना पर दुख जताना चाहिए, पर उनका ऐसा रवैया दुःलमुल लग रहा है। उन्होंने यह मांग कि, ये देश की सुरक्षा से जुड़ा गंभीर

■ **भारतीय युवा कांग्रेस के राष्ट्रीय अध्यक्ष बी. वी. श्रीनिवास ने कहा कि, केंद्र सरकार के बर्ताव को देख कर ऐसा लग रहा है कि उन्हें इस घटना से कोई सरोकार नहीं है। देश के प्रधानमंत्री को गंभीर घटना पर दुख जताना चाहिए था, पर उनका ऐसा रवैया दुःलमुल लग रहा है।**

मामला है और इस पर प्रधानमंत्री और गृहमंत्री को जवाब देना चाहिए। दिल्ली प्रदेश युवा कांग्रेस के प्रदेश अध्यक्ष रणविजय सिंह लोचव ने कहा कि, जहां एक

कर्नाटक के तीन भाजपा विधायक कांग्रेस के रात्रिभोज में शामिल हुए

बेलागवी, 14 दिसंबर। भारतीय जनता पार्टी (भाजपा) की कर्नाटक इकाई में असंतोष की खबरों के बीच पार्टी के तीन विधायक बुधवार रात यहां विधायक दल की बैठक के बाद कांग्रेस की ओर से आयोजित रात्रिभोज में शामिल हुए।

भाजपा प्रदेशाध्यक्ष विजयेंद्र येदियुरप्पा ने इसे गंभीर मामला माना और कहा कि वह उनसे बात करेंगे। तीनों विधायकों की पहचान एसटी सोमशेखर, शिवराम हेब्बार और एच विश्वनाथ के रूप में की गई है। वे 2024 के लोकसभा चुनाव से पहले कांग्रेस पार्टी में शामिल होने की अटकलों के बीच रात्रिभोज में शामिल हुए।

उपमुख्यमंत्री डीके शिवकुमार ने इस बात से इनकार किया कि भाजपा विधायक कांग्रेस एलपी बैठक में शामिल हुए, लेकिन उसके बाद डिनर पार्टी में शामिल हुए।

इस साल विधानसभा चुनाव में हार के बाद भाजपा के खिलाफ अपनी मुखर टिप्पणियों के कारण तीनों भाजपा विधायकों को कांग्रेस पार्टी में शामिल होने की अटकलें लगाई जा रही है।

शिवकुमार ने संवाददाताओं से कहा, मैंने अलग से रात्रिभोज का आयोजन किया था और मैंने पार्टी के कुछ अन्य नेताओं को भी आमंत्रित किया था।

राजस्थान की 7वें मनोनीत उपमुख्यमंत्री दिया कुमारी ने आज भाजपा के पूर्व प्रदेश अध्यक्ष डॉ. सतीश पूनिया से उनके घर जाकर मुलाकात की। डॉ. पूनिया ने दिया कुमारी को भगवान श्रीराम की मूर्ति भेंट की तथा उन्हें भविष्य के लिए शुभकामनाएं दीं। सतीश पूनिया ने कहा कि, मुझे पूर्ण विश्वास और भरोसा है कि विश्व के लोकप्रिय नेता प्रधानमंत्री नरेन्द्र मोदी के कुशल नेतृत्व एवं मार्गदर्शन में भाजपा की डबल इंजन सरकार और उपमुख्यमंत्री दिया कुमारी के नेतृत्व में किसानों, युवाओं और माता-बहनों के लिये कल्याणकारी योजनाओं से राजस्थान प्रगति का नया अध्याय

‘सांसदों को किस ...

(प्रथम पृष्ठ का शेष)

सही मायनों में यह लोकतंत्र का निलंबन हुआ है। जिन सांसदों का निलम्बन हुआ है सरकार बताए अपराध क्या है। क्या गृहमंत्री से सदन में बयान देने का आग्रह करना अपराध है या गंभीर सुरक्षा चूक पर चर्चा करना अपराध है। सवाल है कि भाजपा की सरकार में व्यवस्था का जो आलम बना है क्या इसमें तानाशाही नहीं झलकती है। कांग्रेस के संगठन महासचिव केसी वेणुगोपाल ने भी इस पर तीखी प्रतिक्रिया देते हुए कहा कि 13 दिसंबर को संसद की सुरक्षा में जो चूक हुई उसके खिलाफ कांग्रेस के सांसदों ने आवाज उठाई तो उन्हें आज निलंबित कर दिया गया।

इस दौरान प्रदर्शन में दिल्ली प्रदेश युवा कांग्रेस के अध्यक्ष रणविजय सिंह लोचव समेत अनेकों युवा कांग्रेस के कार्यकर्ता उपस्थित रहे।

तेलंगाना में ...

(प्रथम पृष्ठ का शेष) बी.आर.एस. पर घुआंधार एवं तल्लू हमला बोलने के बाद अब भाजपा के शीर्ष नेतागण के. चन्द्रशेखर राव का साथ मिलकर मंच साझा करने में कठिनाई व असहज महसूस कर रहे हैं और वे भ्रष्टाचार को लेकर कांग्रेस की एक मंच से आलोचना भी नहीं कर सकते। एक खास बात यह है कि प्रधानमंत्री सार्वजनिक रूप से घोषणा कर चुके हैं कि उन्होंने के.सी.आर. की एन.डी.ए. में शामिल होने के अनुरोध को नकार दिया है। इन वर्तमान हालातों के चलते भाजपा के एक नेता का कहना है कि संभावना यह बन रही है कि भाजपा तेलंगाना की 17 लोकसभा सीटों पर अपने दमखम पर ही चुनाव लड़ेगी।

परन्तु, चुनाव संबंधी अंतिम फैसला चुनावों से पूर्व स्थिति का मूल्यांकन करने के बाद पार्टी का केन्द्रीय हाईकमान करेगा।

ये सभी मैट्रो से राजीव चौक पहुंचे फिर इन्होंने संसद भवन रवाना होने से पूर्व इण्डिया गेट पर आधा घंटा रुककर



पूनिया से मुलाकात की दिया कुमारी ने

जयपुर, 14 दिसंबर (का.सं.)। राजस्थान की 7वें मनोनीत उपमुख्यमंत्री दिया कुमारी ने आज भाजपा के पूर्व प्रदेश अध्यक्ष डॉ. सतीश पूनिया से उनके घर जाकर मुलाकात की। डॉ. पूनिया ने दिया कुमारी को भगवान श्रीराम की मूर्ति भेंट की तथा उन्हें भविष्य के लिए शुभकामनाएं दीं। सतीश पूनिया ने कहा कि, मुझे पूर्ण विश्वास और भरोसा है कि विश्व के लोकप्रिय नेता प्रधानमंत्री नरेन्द्र मोदी के कुशल नेतृत्व एवं मार्गदर्शन में भाजपा की डबल इंजन सरकार और उपमुख्यमंत्री दिया कुमारी के नेतृत्व में किसानों, युवाओं और माता-बहनों के लिये कल्याणकारी योजनाओं से राजस्थान प्रगति का नया अध्याय

■ **राज्य की नई मनोनीत उपमुख्यमंत्री दिया कुमारी ने गुरुवार को पूर्व प्रदेशाध्यक्ष डॉ. सतीश पूनिया के घर पहुंची। डॉ. पूनिया ने भगवान राम की मूर्ति भेंटकर दिया कुमारी का स्वागत किया।**

लिखंगा और विकसित राजस्थान बनाने का संकल्प भी धरातल पर उतरेगा।

कोयला घोटाले को लेकर सी.बी.आई. के छापे

कोलकाता, 14 दिसंबर। पश्चिम बंगाल में सरकारी स्वामित्व वाली ईसीएल खदानों से कोयले की कथित तस्करी को लेकर केंद्रीय जांच ब्यूरो (सी.बी.आई.) की भ्रष्टाचार निरोधक शाखा के अधिकारियों ने गुरुवार को कोलकाता, दुर्गापुर और आसनसोल के औद्योगिक शहरों सहित कम से कम 12 स्थानों पर छापेमारी की। आधिकारिक सूत्रों ने यह जानकारी दी।

सूत्रों ने बताया कि कोलकाता में सीबीआई के अधिकारियों ने भवानीपुर में उन तीन फ्लैटों पर छापा मारा जहां पूर्व ईसीएल अधिकारी श्यामल सिंघा रहते थे।

■ **पश्चिम बंगाल में सरकारी स्वामित्व वाली ईसीएल खदानों से कोयले की कथित तस्करी को लेकर केंद्रीय जांच ब्यूरो (सी.बी.आई.) की भ्रष्टाचार निरोधक शाखा के अधिकारियों ने गुरुवार को कोलकाता, दुर्गापुर और आसनसोल के औद्योगिक शहरों सहित कम से कम 12 स्थानों पर छापेमारी की।**

इसके अलावा संघीय एजेंसी की भ्रष्टाचार विरोधी शाखा ने आसनसोल और दुर्गापुर कस्बों सहित पश्चिम बर्धमान जिले के कई स्थानों पर तलाशी अभियान शुरू किया। छापेमारी घोटाले के कथित लाभार्थियों के कार्यालयों और आवासों पर की गई इस मामले में कुछ

आरोपियों को पहले ही गिरफ्तार किया जा चुका है, जबकि राज्य के कुछ प्रभावशाली लोगों से पूछताछ की गई है। जांच अधिकारियों को कोयला घोटाले में और अधिक लाभार्थियों के बारे में कुछ सुराग मिलने के बाद सीबीआई की छापेमारी हुई।

मध्यप्रदेश के धार्मिक स्थलों में अनियंत्रित लाउड स्पीकर्स प्रतिबंधित

मुख्यमंत्री डॉ. मोहन यादव ने पदभार ग्रहण करते ही लिए ताबड़तोड़ फैसले

भोपाल, 14 दिसंबर। मध्यप्रदेश के मुख्यमंत्री डॉ. मोहन यादव ने पदभार ग्रहण करते ही कई अहम फैसले किए, जिसमें धार्मिक स्थलों पर अनियंत्रित लाउड स्पीकर पर प्रतिबंध के साथ ही राज्य में मांस की बिक्री पर भी प्रतिबंध लगा दिया गया है।

डॉ. यादव ने शपथ ग्रहण करने के बाद शाम को मंत्रालय में पदभार ग्रहण किया था। पदभार ग्रहण करते ही उन्होंने मंत्रिपरिषद् की बैठक आयोजित की, जिसमें डॉ. यादव के साथ उ्प मुख्यमंत्री जगदीश देवड़ा, राजेंद्र शुक्ला एवं राज्य की मुख्य सचिव वीरा राणा और अन्य आला अधिकारी उपस्थित रहे।

इस बैठक में कई अहम फैसले लिए गए। आधिकारिक जानकारी के अनुसार डॉ. यादव की अध्यक्षता में हुई बैठक में

■ **मध्य प्रदेश में खुले में तथा बिना अनुमति के मांस एवं मछली के विक्रय पर रोक के लिए विशेष अभियान 15 दिसम्बर से 31 दिसम्बर तक चलेगा।**

निर्देश दिए हैं। डॉ. यादव ने बैठक में विभागों के वरिष्ठ अधिकारियों को कहा कि भ्रष्टाचार मुक्त, सुशासन आधारित कार्य पद्धित का विकास किया जाए। नागरिकों को राजस्व और अन्य सभी कार्यों के लिए परेशान ना होना पड़े।

बैठक में फैसला किया गया कि प्रदेश में खुले में तथा बिना अनुमति के मांस एवं मछली के विक्रय पर रोक के लिए विशेष

अभियान संचालित होगा। यह अभियान 15 दिसम्बर से 31 दिसम्बर तक सघन रूप से चलेगा। डॉ यादव ने कहा कि इसके लिए खाद्य, पुलिस और नगरीय निकाय विभाग का संयुक्त अभियान चलाया जाए। साथ ही धार्मिक स्थल या अन्य स्थल में निर्बाध मापदंड के अनुसार ध्वनि विस्तारक यंत्रों के उपयोग के संबंध में महत्वपूर्ण निर्देश दिए गए। इसके अनुसार लाउड स्पीकर तथा डीजे के माध्यम से अपेक्षित डेसिबल से अधिक ध्वनि को रोकने के लिए ध्वनि प्रदूषण की जांच की व्यवस्था होगी। तेज आवाज में एवं बिना अनुमति के निम्न विरूद्ध ध्वनि विस्तारक यंत्रों के उपयोग को पूर्णतः प्रतिबंधित करने के लिए निर्देश दिए गए।

एक महत्वपूर्ण घोषणा के तहत मुख्यमंत्री डॉ. यादव ने कहा कि उच्च

शिक्षा विभाग के अंतर्गत 16 शासकीय विश्वविद्यालयों और 53 निजी विश्वविद्यालयों में विद्यार्थियों की डिग्री और अंक सूची डिजीलॉकर में अपलोड करने की व्यवस्था की जाएगी। वर्तमान में 9 शासकीय विश्वविद्यालयों और 5 निजी विश्व विद्यालयों में यह व्यवस्था लागू है। डॉ यादव ने कहा कि नई शिक्षा नीति के अंतर्गत विद्यार्थियों को अधिक से अधिक सुविधाएं मिलना चाहिए। दस्तावेज का सार्वजनिक प्रकाशन होने से विश्वसनीयता भी बनी रहेगी। सभी विश्वविद्यालयों को यह व्यवस्था करना है। इनमें विभागों द्वारा संचालित विश्वविद्यालय भी शामिल होंगे।

बैठक में वर्ष 2024 से तैत्तुप संग्रहण की दर बढ़ देने का निर्णय लिया गया। इस निर्णय के अनुसार अब

पारिश्रमिक दर प्रति मानक बोरा चार हजार रुपए होगी। बैठक में प्रदेश के सभी जिला मुख्यालयों पर संचालित अग्रणी /चिन्हित महाविद्यालयों का पीएम कॉलेज ऑफ एक्सीलेंस में उन्नयन किए जाने पर चर्चा हुई।

बैठक में अपराधों और अपराधियों पर प्रभावी नियंत्रण के लिए न्यायालय से प्राप्त जमानत को विभिन्न धाराओं में निरस्त कराए जाने के संबंध में आवश्यक दिशा निर्देश देने की जानकारी दी गई। इसके अंतर्गत आदतन अपराधियों द्वारा जमानत पर छूटने के बाद धुनः अपराध की घटना करने पर पुलिस मुख्यालय एवं लोक अभियोजन संचालनालय द्वारा मासिक समीक्षा कर प्रकरणों में अपराधी की जमानत निरस्त करने के लिए त्वरीत कार्यवाही की जाएगी।